

*Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.*

Heydər ƏLİYEV



# AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

31 avqust 2019-cu il № 67 (2384)

Qiyməti 30 qəpik

**Azərbaycan Prezidenti müddətli həqiqi hərbi xidmətə çağırışla bağlı Sərəncam imzalayıb**

*Prezident İlham Əliyev avqustun 28-də Azərbaycan Respublikası vətəndaşlarının 2019-cu il oktyabrın 1-dən 30-dək müddətli həqiqi hərbi xidmətə çağırılması və müddətli həqiqi hərbi xidmət hərbi qulluqçularının ehtiyata buraxılması haqqında Sərəncam imzalayıb.*

AZƏRTAC xəbər verir ki, Sərəncama əsasən, 2001-ci ildə doğulmuş və çağırış gününədək (həmin gün də daxil olmaqla) 18 yaşı tamam olmuş, habelə 1984-2000-ci illərdə doğulmuş, yaşı 35-dək olan, Azərbaycan Respublikasının Silahlı Qüvvələrində müddətli həqiqi hərbi xidmət keçməmiş, müddətli həqiqi hərbi xidmətə çağırışdan möhlet hüququ olmayan və ya müddətli həqiqi hərbi xidmətə çağırışdan azad edilməmiş Azərbaycan Respublikası vətəndaşları 2019-cu il oktyabrın 1-dən 30-dək müddətli həqiqi hərbi xidmətə çağırılacaqlar.

Həmçinin "Hərbi vəzifə və hərbi xidmət haqqında" Azərbaycan Respublikası Qanununun 38.1.1-ci maddəsində nəzərdə tutulmuş xidmət müddətini keçmiş müddətli həqiqi hərbi xidmət hərbi qulluqçuları 2019-cu il oktyabrın 1-dən 30-dək ehtiyata buraxılacaqlar.

**"Eternity-2019" təlimində iştirak edəcək Türkiyə və Gürcüstan hərbi qulluqçuları Bakıya gəlib**

*Sentyabrın 2-dən ölkəmizdə keçiriləcək "Eternity-2019" kompüter dəstəklə komanda-qərargah təlimində iştirak etmək üçün Azərbaycana gələn Türkiyə və Gürcüstan Silahlı Qüvvələrinin şəxsi həyatının təntənəli qarşılama mərasimi olub.*

Müdafiə Nazirliyi Mətbuat Xidmətinin məlumatına əsasən, qonaqlar əvvəlcə hərbi hissənin ərazisində ucaldılan ümummilli lider Heydər Əliyevin büstü önünə gül dəstələri düzüb, Ulu Öndərin və ölkəmizin müstəqilliyi, ərazi bütövlüyü uğrunda şəhid olanların xatirəsi bir dəqiqəlik sükutla yad ediblər.

Azərbaycan, Türkiyə və Gürcüstanın Dövlət bayraqları qaldırılıb və hər üç ölkənin Dövlət himnləri səsləndirilib.

Sentyabrın 6-dək davam edəcək təlim Silahlı Qüvvələrin Hərb Oyunları Mərkəzində və səhra şəraitində keçiriləcəkdir.

Təlimə hazırlıq dövründə qonaqlar üçün bir sıra mədəni-kültüvi tədbirlərin keçirilməsi planlaşdırılır.

## Azərbaycanda "TurAz Qartalı-2019" təlimləri keçiriləcək



*Azərbaycan Respublikası ilə Türkiyə Respublikası arasında illik hərbi əməkdaşlıq planına əsasən, iki dövlətin Hərbi Hava Qüvvələrinin iştirakı ilə ölkəmizdə "TurAz Qartalı-2019" birgə taktiki-uçuş təlimləri keçiriləcək.*

Müdafiə Nazirliyi Mətbuat Xidmətinin məlumatına əsasən, sentyabrın 2-dən başlayacaq təlimlərdə MiQ-29, F-16, Su-25, P-235 "Kasa" təyyarələri, Mi-35, Mi-17, "Sikorski" UH-70, CH-47 "Çinok" və ATAKAH-1W helikopterlərindən ibarət 30-dək aviasiya vasitəsi iştirak edəcək.

Təlimlərdə Azərbaycan Hərbi

Hava Qüvvələri, Türkiyə Hərbi Hava Qüvvələri, Hərbi Dəniz Qüvvələri və Quru Qoşunlarının aviasiya vasitələrinin müştərək fəaliyyətlərinin planlaşdırılması, əməliyyatların keçirilməsi üzrə qarşılıqlı fəaliyyət, döyüş uzlaşması imkanlarının öyrənilməsi, axtarış-xilas etmə tədbirlərinin icrası, havadan zərbələr endirməklə yer hədəfləri

nin məhv edilməsi və digər tapşırıqlar yerinə yetiriləcək.

"TurAz Qartalı-2019" birgə taktiki-uçuş təlimlərində iştirak etmək üçün Türkiyə Hərbi Hava Qüvvələrinin geniş tərkibdə uçuş və mühəndis-texniki heyəti ölkəmizə gəlib.

Təlimlər sentyabrın 16-dək davam edəcək.

# İdeoloji iş və mənəvi-psixoloji təminat üzrə zabitlərlə seminar keçirilib

*Müdafiə nazirinin təsdiq etdiyi 2019-cu tədris ilinin hazırlıq planına əsasən, ideoloji iş və mənəvi-psixoloji təminat üzrə zabitlərlə seminar keçirilib.*



Tədbirdə çıxış edən Müdafiə nazirinin müavini general-leytenant Kərim Vəliyev Azərbaycan Respublikasının Prezidenti, Silahlı Qüvvələrin Ali Baş Komandanı İlham Əliyevin ordu quruculuğu işinə, ordunun döyüş qabiliyyətinə, onun şəxsi heyətinin döyüş və vətənpərvərlik ruhuna daim yüksək qiymət verdiyini bildirdi.

Hərbi hissələrdə intizamın möhkəmləndirilməsi sahəsində həyata keçirilən fəaliyyətlər və bu sahədə ideoloji iş və mənəvi-psixoloji təminat üzrə komandir müavinlərinin üzərinə düşən vəzifələrdən danışan

nazir müavini möhkəm hərbi intizamın ordunun keyfiyyətli döyüş hazırlığının təmin edilməsinin zəruri şərtlərindən biri olduğunu qeyd edib.

General-leytenant K.Vəliyev bildirib ki, toplantıya cəlb olunan zabit heyəti bundan sonra da öz vəzifə borclarını məsuliyyətlə yerinə yetirəcək, Ali Baş Komandanın və Müdafiə nazirinin şəxsi heyət qarşısında qoyduğu vəzifə və tapşırıqların öhdəsindən layiqincə gəlmək üçün var qüvvələrini əsirgəməyəcəklər.

İdeoloji iş və Mənəvi-Psixoloji Təminat İdarəsinin rəisi - Şəxsi Heyət Baş İdarəsi rəisinin müavini general-mayor Rəsim Əliyev Azərbaycan Ordusunda nizam-intizamın yüksəldilməsi məqsədilə görülən işlərdən və perspektivlərdən, intizamın möhkəmləndirilməsi sahəsində həyata keçirilən islahatlardan, bu sahədə ideoloji



iş və mənəvi-psixoloji təminat üzrə zabitlərin üzərinə düşən vəzifələrdən danışdı.

Tədbirdə Azərbaycan Respublikasının Dövlət Statistika Komitəsinin nümayəndəsi Ruslan Əliyev "Azərbaycan Respublikasında 2019-cu ilin oktyabrında keçiriləcək "Əhalinin siyahıya alınması" tədbiri ilə əlaqədar hərbi hissə və müəssisələrdə hazırlıq işlərinin müzakirəsi" mövzusunda çıxış edərək hərbi şəhərciklərdə, qa-

palı müəssisələrdə görülməli işlərə aydınlıq gətirib.

Toplantıda Respublika Hərbi Prokurorluğunun nümayəndəsi, ədliyyə polkovnik-leytenantı Ceyhun Cəfərov, eləcə də Müdafiə Nazirliyinin müxtəlif idarə və hərbi hissələrinin zabitləri çıxış edərək, ordunun döyüş qabiliyyətinə təsir edən bir çox mövzular ətrafında fikir və mülahizələrini bölüşüblər.

"Azərbaycan Ordusu"

## "Azneft" İB-nin dalğıcıları Müdafiə Nazirliyi tərəfindən təltif ediliblər

"Azneft" İstehsalat Birliyinin Dalğıcı Xidmətinin dalğıcıları qəzaya uğramış Hərbi Hava Qüvvələrinə məxsus "MiQ-29" qırıcı təyyarəsinin və pilotun axtarışı, tapılması və dənizdən çıxarılmasında yüksək peşəkarlıq nümayiş etdiriblər. Qarşıya qoyulmuş tapşırıqların yerinə yetirilməsində yüksək fədakarlıq göstərərək fərqlənən dalğıcılar Müdafiə nazirinin müavini - Hərbi Hava Qüvvələri komandanı general-leytenant Ramiz Tahirovun müvafiq əmri ilə fəxri fərmanlarla təltif olunublar.

"Azneft" İB-dən AZƏRTAC-a bildirilib ki, bu münasibətlə Dalğıcı Xidmətində fəxri fərmanların təqdim olunması mərasimi keçirilib. "Azneft" İB-nin baş direktorunun müavini Əlimusa Quliyev fəxri fərmanları dalğıcılara təqdim edib.

Qeyd edək ki, iyulun 24-də Hərbi Hava Qüvvələrinə məxsus "MiQ-29" qırıcı təyyarəsi gecə vaxtı təlim-məşq uçuşları keçirən zaman radarlardan itib və qəzaya uğrayıb. Xəzər dənizinə düşən təyyarə uzun sürən axtarışlardan sonra tapılıb, qalıqları və pilotun nəşi dənizdən çıxarılıb.

## Azərbaycanın hərbi orkestri "Spasskaya başnya" beynəlxalq hərbi-musiqi festivalında çıxışlarını davam etdirir

*Heydər Əliyev adına Azərbaycan Ali Hərbi Məktəbinin hərbi orkestri və Həzi Aslanov adına Ordu İdeoloji və Mədəniyyət Mərkəzinin Mahnu və Rəqs Ansamblı Moskvada keçirilən XII beynəlxalq hərbi-musiqi festivalında çıxışlarını davam etdirirlər.*



Müdafiə Nazirliyi Mətbuat Xidmətinin məlumatına əsasən, festivalın növbəti günü hərbiçilərimiz çıxışlarına əvvəlcə milli hərbi marşlarla başlayaraq Azərbaycan xalq musiqi nümunələrini də izləyicilərə nümayiş etdiriblər.

Xalq çalğı alətlərimiz - zurna və balabanın sədaları altında, milli geyimlərdə rəqsləri ifa edən hərbiçilərimiz yerli və xarici tamaşaçıların rəğbətini qazanıblar.

On iki dövldən mindən artıq musiqiçi, vokalist və rəqqasın iştirak etdiyi festival sentyabrın 1-dək davam edəcək.

## Müdafiə Nazirliyi Mətbuat Xidmətinin məlumatı

Ermənistan silahlı birləşmələri atəşkəs rejimini pozub

**30 avqust 2019-cu il.**

Ermənistan silahlı qüvvələrinin bölmələri cəbhənin müxtəlif istiqamətlərində iriçaplı pulemyotlardan da istifadə etməklə sutka ərzində atəşkəs rejimini 21 dəfə pozub.

Ermənistan Respublikası İcevan rayonunun Paravakar kəndində yerləşən mövqelərdən Qazax rayonu ərazisindəki adsız yüksəkliklərdə, Bərd rayonu ərazisindəki adsız yüksəkliklərdə yerləşən mövqelərdən Tovuz rayonunun Koxanəbi kəndində, Krasnoselsk rayonu ərazisindəki adsız yüksəkliklərdə yerləşən mövqelərdən Gədəbəy rayonu ərazisindəki adsız yüksəkliklərdə yerləşən mövqelərimiz atəşə tutulub.

Tərtər rayonunun işğal altında olan Göyarx, Yarımcı, Ağdam rayonunun Şıxlar, Baş Qərvənd, Xocavənd rayonunun Kuropatkino, Füzuli rayonunun Qobu Dilağarda, Aşağı Seyidməhədli, Qorqan kəndləri yaxınlığında, həmçinin Goranboy, Tərtər və Xocavənd rayonları ərazisindəki adsız yüksəkliklərdə yerləşən mövqelərdən də ordumuzun mövqeləri atəşə tutulub.

## "Paşinyan diqqəti ölkədaxili problemlərdən yayındırmaq üçün vəziyyəti qəsdən gərginləşdirir"

Bu fikirləri AZƏRTAC-a açıqlamasında Milli Məclisin deputatı Aydın Hüseynov deyib. Deputat qeyd edib ki, Nikol Paşinyan hakimiyyətə gəldiyi 1 il müddətində heç bir ciddi bir iş görə bilmədiyi üçün erməni cəmiyyətini "xarici düşmən təhlükəsi" ətrafında birləşdirməyə çalışır. Dağlıq Qarabağ probleminə görə çıxılmaz vəziyyətə düşmüş N.Paşinyan Ermənistanda çürük və yalanlarla dolu anti-Azərbaycan təbliğat məşinini gücləndirir.

Milli Məclisin deputatı qeyd edib ki, ATƏT-in Minsk Qrupu Ermənistan-Azərbaycan, Dağlıq Qarabağ münaqişəsinin həllində ciddi addımlar atmır. Minsk qrupu yalnız radikal hərəkatları tənqirdə salmaq üçün danışıqları bir platforma halına gətirib. Ermənistan ATƏT-in Minsk Qrupunun vasitəçiliyi ilə ciddi danışıqlar aparmaq əvəzinə Azərbaycanın səbrindən və münafiqsinin dinc yolla həlli ilə bağlı üzərinə götürdüyü öhdəlikdən sui-istifadə edir. Ermənistan bütün mümkün vasitələrlə danışıqlar prosesini bloklayır, münaqişənin həllindən yayınır və işğalı, etnik təmizləmənin nəticələrini davam etdirmək, status-kvonu saxlamaq üçün vaxt qazanmağa çalışır.

Deputat vurğulayıb ki, Paşinyanın bu açıqlamaları, ilk növbədə, BMT Təhlükəsizlik Şurasına, ATƏT-in Minsk Qrupuna və bu qrupun həmsədri olan ölkələrə münasibətdə sərgilənən hörmətsizlikdir və bu küçə siyasətçisinin cavabı da sözügedən qurum və ölkələr tərəfindən verilməlidir.

Aydın Hüseynov qeyd edib ki, Ermənistanın həm siyasi, həm də hərbi müstəvidə həyata keçirmək istədiyi bütün təxribatların qarşısı kəskin şəkildə alınacaq və "vəssalam" sözünü Azərbaycanın Silahlı Qüvvələri deyəcək. Sadəcə, "Qarabağ Azərbaycanındır" sözünün sonunda Ermənistanın bir dövlət kimi mövcudluğunu da şübhə altına alacaq bir neçə nida işarəsi də ola bilər.

ATƏT-in Minsk Qrupuna və bu qrupun həmsədri olan ölkələrə münasibətdə sərgilənən hörmətsizlikdir və bu küçə siyasətçisinin cavabı da sözügedən qurum və ölkələr tərəfindən verilməlidir.

Aydın Hüseynov qeyd edib ki, Ermənistanın həm siyasi, həm də hərbi müstəvidə həyata keçirmək istədiyi bütün təxribatların qarşısı kəskin şəkildə alınacaq və "vəssalam" sözünü Azərbaycanın Silahlı Qüvvələri deyəcək. Sadəcə, "Qarabağ Azərbaycanındır" sözünün sonunda Ermənistanın bir dövlət kimi mövcudluğunu da şübhə altına alacaq bir neçə nida işarəsi də ola bilər.

**Ön xətdən reportaj**

# “Aprel döyüşləri ordumuzun şanlı tarixi qələbəsidir”

*Minilliklərə söykənən qəhrəmanlıq ənənələrimizi yaşadan oğullar zaman-zaman yadelli işğalçılara qarşı Vətən, torpaq uğrunda döyüşlərdə xalqımızın şanlı hərbi salnaməsini yaratdılar. Düşməni "Torpaqdan pay olmaz" dedilər igid ərənlər, qoç Koroğlunun, Dəli Domrulun, Qazan xanın, Babəkin, Xətəinin, Cavad xanın övladları. Bu torpaqlar əcdadlarımızın, ata-babalarımızın ruhunu özündə yaşadır deyər, onun uğrunda canlarını fəda etdilər. Tarixin ən sərt dövrlərində xalqımızın varlığı, yaşarılığını naminə ar oğullarımız torpaq uğrunda ayağa qalxdılar, həyatlarından keçib şəhid oldular. Ana Vətənimizi qorudular. Bir qarış torpağımızdan belə keçmədilər. Qərinalər dolaşdı, illər keçdi, şəhidlərimizin qanı axan yer müqəddəs məkana çevrildi. Belə məqamlarda "Torpaq uğrunda ölən varsa, Vətəndir" misrasındakı böyük hikmət insanı düşündürür.*

Daima qalibiyyət bayrağını başı üzərində dalğalandıran Vətənimizin mərd oğulları xalqımızın qəhrəmanlıq, sərkərdəlik tarixini keçən zamanlardan üzü bəri belə şərəflə yaşadı, bu gün də yaşadır, sabah da yaşadacaqlar. Şübhəsiz...

Ordu ərazi bütövlüyümüzü qoruyan hərbi qüvvədirsə, onu yenilməz edən əsgər və zabitlərimizin gücü, iradə möhkəmliyi, qorxmazlığı, döyüş bacarığıdır. Bütün bunların tarixi köklərimizə və milli-mənəvi dəyərlərimizə bağlılığın, sədaqətin nəticəsi olduğu dəfələrlə təsdiqlənib. Bu gün düşmənlə təmas xəttində döyüş növbəsi çəkən Azərbaycan Ordusunun əsgər və zabitlərinin ruhunda milli-mənəvi dəyərlərimizə bağlılıq dayanır. Əcdadlarımızın, ata-babalarımızın, şəhidlərimizin qəhrəmanlıq ənənələrinə sədaqət dayanır.

Yenə Qarabağdayıq... Düşmənlə təmas xəttində - torpaqlarımıza çox yaxın olan bir məkandaydıq. O torpaqlarda əcdadlarımızın, ata-babalarımızın ruhu uyuyur, o torpaqlarda Qarabağ şəhidlərinin niğaran ruhu dolaşır. Tariximizdə yeni zəfər səhifəsi açan Aprel döyüşlərində Vətən üçün sevrə-sevrə ölümü gözə alan qəhrəmanlarımızla görüşə tələsdiyimiz günü xatırlayıram. O zaman ziyarət etdiyimiz yaralıların gələndən, gələndən döyüşün gedişatını soruşmaları, onların sarıqla da olsa cəbhəyə qayıtmağa can atmaları, dostları, əsgər yoldaşları ilə birlikdə döyüşü davam etdirmək arzuları yadıma düşür. Aprel döyüşləri xalqımızın qəhrəmanlıq səhifəsinə qürurla yazılacaq və qürurla xatırlanacaq tarixdir. Bu tarixi Azərbaycan xalqı böyük iftixar hissi ilə yaşadı. Azərbaycan Respublikasının Prezidenti, Silahlı Qüvvələrin Ali



Baş Komandanı İlham Əliyevin dediyi kimi: "Aprel döyüşləri ordumuzun şanlı tarixi qələbəsidir".

Hərbi hissənin zabiti Eldəniz İsmayılov bölmələrimizin düşmənlə təmas xəttinə çox yaxın məsafədə yerləşdiyini deyir: "Burada xidmət edən hər bir əsgər və zabıt yüksək döyüş və mənəvi-psixoloji hazırlığa malikdir. Onlar düşmənin bütün hərəkətlərini ayıq-sayıqlıqla izləyirlər. Düşməni atəşkəsi pozarkən tərəfimizdən zəruri tədbirlər görülür. Qısa müddətdə düşməni cavab atəşilə susdurulur. Şəxsi heyətimiz keçirilən təlimlərdə daima döyüş hazırlığını artırır. Belə bir məşhur deyim var: "Təlimdə tər tökən, döyüşdə az itki verər". Ordumuzda keçirilən irimiqyaslı taktiki təlimlər şəxsi heyətin peşəkarcılığını və yüksək döyüş hazırlığına malik olduğunu nümayiş etdirir. Şəxsi heyət mənəvi-psixoloji və ictimai-siyasi hazırlığını artırmaqla, xidmət etdiyi böl-

mənin döyüş qabiliyyətini artırmış olur. İctimai-siyasi hazırlıq dərslərində şəxsi heyətlə milli-mənəvi dəyərlərimiz, qəhrəmanlıq ənənələrimiz mövzusunda geniş söhbətlər aparılır, onlara xalqımızın ümummilli lideri Heydər Əliyev irsi öyrədilir, Azərbaycan Respublikasının Prezidenti, Silahlı Qüvvələrin Ali Baş Komandanı cənab İlham Əliyevin müasir ordu quruculuğundakı fəaliyyəti geniş təbliğ olunur."

Ön xətt bölmələrimizdə xidmət edən şəxsi heyətin sosial-məişət şəraitinin ən yüksək səviyyədə qurulduğunu görürük. Əsgər yataqxanası, yeməxanası, tibb məntəqəsi, ideoloji otaq, məişət otağı, hamam, əşya anbarı və digər xidməti otaqlar ilə yaxından tanış oluruq. Burada şəxsi heyətin asudə vaxtının səmərəli təşkili üçün də şərait yaradılıb.

Müşahidə məntəqəsində döyüş növbətçiliyi aparan əsgərə yaxınlaşıyıq. Gəlişimizdən xəbərsiz olan əsgərin ne-

cə ayıq-sayıqlıqla düşməni tərəfi izlədiyini görürük. Oriyentirləri dərinədən mənimsədiyini deyən əsgər Səyyad Əsgərovla qısa dialoqumuz olur:

- Düşmənlə təmas xəttində xidmət etmək çətin deyil?

- Xeyr, əksinə, ön xətdə hərbi xidmət keçməyimlə qürur duyuram.

- Gənc əsgərlərə nə deyərdiniz?

- Çətinliklərdən qorxmasınlar. Hər birimiz Vətənə övladlıq borcumuzu yerinə yetirməliyik. Azərbaycan əsgəri adını şərəflə daşımalı, onu uca tutmalıyıq. Düşməni əsarətində olan torpaqlarımızı azad etmək üçün Ali Baş Komandanın döyüş əmrinə hazır olmalıyıq.

Əsgər Natiq Məmmədov da ön xətdə xidmət etməkdən qürurlu olduğunu deyir: "Burada bir ailə kimi yaşayırıq. Komandirlərimiz biz əsgərlərlə böyük qardaş, dost kimi münasibət yaradıblar. Onlar düşmənlə təmas xəttində necə davranmalı oldu-

ğumuzu, hansı hərbi vərdişlərin əsas olduğunu bizə öyrədirlər. Biz ona görə qürurluyuq ki, Vətənimizin keşiyində dayanıb, xalqımızı düşməni təhlükəsindən qoruyuruq. Torpağı, Vətəni biz oğullar qorumağa borclu-yuq. Onun uğrunda şəhid olmağa da hazır olmalıyıq".

Əsgər Atakəşi Cabbarzadə də Natiqin fikirlərinə həmrəy olur: "Xalqımızın qəhrəmanlıq ənənələri var. O ənənələr bu gün Mübariz, Fərid, Çingiz... kimi qəhrəman oğullarımızı yaşatmaqdadır. Biz Mübariz, Fərid, Çingiz... kimi oğulların şərəfli döyüş yollarını özümü-zə örnək bilirik".

Həmsöhbətim əsgər İlqar Qurbanov da hər dəfə döyüş növbətçiliyinə çıxanda qürur hissi yaşadığını deyir: "Biləndə ki, Vətən sənə əmanətdir, o zaman insanda məsuliyyət hissi daha çox olur. Azərbaycan bizim ana yurdumuzdur. O yurd bizim hər birimizə doğmadır. Xalqımız bizə güvənir. Təmas xəttinə yaxın məsafələrdə yaşayan insanların rahat yaşaması üçün gecə-gündüz mövqelərimizdə döyüş növbəsindəyik. Onlar Azərbaycan əsgərinə, zabitinə güvənir, hərbiçilərə fəxrə baxırlar. Biz xalqımızdan güc alırıq".

Əsgər Səyyad Mövsümov silahlardan istifadə qaydalarını artıq mükəmməl öyrəndiyini söyləyir: "İriçaplı silahların taktiki-texniki xüsusiyyətlərini bilərəm. Hərbi xidmətə gəldiyim ilk gündən təlimlərdə, məşğələlərdə silahlar barədə öyrənməyə çalışıram. Peşəkarcı komandirlərimiz silahlardan atış qaydalarını bizə böyük həvəslə öyrədirlər. Biz düşməni işğalında olan torpaqlarımızın azadlığı uğrunda döyüşlərə hər an hazır olmalıyıq. Onun üçün də döyüş hazırlığımızı daima artırırıq. Bu bizim Vətən qarşısında ən müqəddəs borcumuzdur".

Ön xətt bölmələrimizdə xidmət edən şəxsi heyətlə söhbətdən sonra düşüncələrimə bir fikir hakim kəsilir: Ümid sənədir ancaq, Azərbaycan əsgəri. İnanırıq ki, Azərbaycanın döyüş salnaməsinə yeni zəfər tarixini sən yazacaqsan!

**Lalə HÜSEYNOVA,**  
**"Azərbaycan Ordusu",**  
**foto**  
**çavuş**  
**Namiq PƏNAHOVUNDUR**

## Hərbi birlikdə təlim-metodiki toplantı keçirilib



Müdafiə nazirinin təsdiq etdiyi 2019-cu ilin döyüş hazırlığı planına əsasən, hərbi birliyin birləşmə və hərbi hissələrinin tabor komandirləri və onların müavinləri ilə təlim-metodiki toplantı keçirilib.

Müdafiə Nazirliyi Mətbuat Xidmətinin məlumatına əsasən, hərbi qulluqçuların döyüş hazırlığı üzrə nəzəri bilikləri, praktiki vərdişləri, sürücülük və atəş bacarıqları yoxlanılıb.

Toplantının praktiki hissəsində gecə şəraitində keçirilən döyüş atışlı təlim zamanı ta-



bor komandirləri və onların müavinləri bölmələrin və atə-

şin idarə edilməsi üzrə tapşırıqları icra ediblər.

# "Hərbiyyə-2019" layihəsi uğurla davam etdirilir

*Müdafiə Nazirliyi, "ASAN xidmət", Gədəbəy rayon İcra Hakimiyyəti, "ASAN Könnüllüləri" təşkilatı, Türk Əməkdaşlıq və Koordinasiya Agentliyi (TIKA), Cavad xan Tarix və Mədəniyyət fondunun birgə təşkilatçılığı ilə həyata keçirilən "Hərbiyyə-2019" layihəsi uğurla davam etdirilir. Müdafiə Nazirliyi Mətbuat Xidmətinin məlumatına əsasən, "Hərbiyyə" hərbi vətənpərvərlik düşərgəsinə toplaşan respublikanın 10 bölgəsini təmsil edən yüzdən çox gənc Gədəbəy rayonunun müdafiəsində dayanan hərbi hissənin qonağı olub, şəxsi heyətlə görüşüb, əsl əsgər həyatı yaşayıblar.*

Gənc vətənpərvərlərə bələdçilik edən Müdafiə Nazirliyinin məsul əməkdaşı, Əməkdar incəsənət xadimi, Prezidentin fərdi təqaüddüsi, polkovnik Abdul Qurbani bölgənin təbii-coğrafi şəraiti, bu bölgə uğrunda ge-



dən düşməndən təmizlənmişdir.

Dövlətimizin başçısı, Ali Baş Komandan cənab İlham Əliyevin sayəsində digər sərhədyanı bölgələrdə olduğu kimi, Gədəbəyin də müdafiəsi yüksək səviyyədə təşkil olunmuş, ən müasir müdafiə mövqeləri yaradılmışdır. Azərbaycan Ordusunun buradakı bölmələri gecə gündüzlü Gədəbəyin keçiyini çəkir, düşmən təxribatlarının qarşısını alaraq Vətən qarşısında əsgəri borclarını şərəflə yerinə yetirirlər.

"Hərbiyyə" hərbi vətənpərvərlik düşərgəsinin sakinləri

bu əməliyyatlarda iştirak edib, güclərini sınaıblar.

Könnüllülərin qorxmazlığı, mübarizliyi və bütün çətinliklərdən uğurla çıxmaları Vətən əsgərlərini sevindirir.

Silah-sursat və digər hərbi avadanlıqların nümayiş etdirildiyi sərgidə isə respublikamızda istehsal olunan silah-sursat, bir çox hərbi təyinatlı avadanlıqlar xüsusilə böyük maraq oyadıb. Peşəkar zabitlər, eləcə də hazırda "ASAN xidmət"də çalışan ehtiyatda olan qazi zabitlərimiz Elvin Hüseynov, Əliqəna Zeynalov, Elşad Haşimov, Nəbi Şükürov və Natiq Mehdiyev könnüllülər üçün hərbi hazırlıq məşğələləri keçib, təhlükəsizlik qaydalarını izah edib, suallarını cavablandırılıb. Silahların sökülüb-yığılması, normativlərin qəbulu üzrə komandalararası yarışlar keçirilib.

"Ağdam" komandası bütün normativlər üzrə yüksək nəticələr qazanıb. Milli Aviasiya Akademiyasının tələbəsi Rəşad Məhərrəmov, Türkiyə Yalova Universitetinin tələbəsi Fidan Məmmədova, Bakı Dövlət Universitetinin tələbəsi Günel Ağayeva və başqaları yarışlarda xüsusilə fərqləniblər.

Yarış qaliblərindən bir qrupu Azərbaycanın Milli Qəhrəmanı İsgəndər Aznaurovun adı və qəhrəmanlığı ilə şöhrət qazanmış, bu gün də igid oğullarımızın məskən salaraq keçiyində durduğu "İsgəndər qalası"na

qalxmaq, şəxsi heyətlə görüşmək və döyüş növbəsində dayanmaq şərəfinə nail olublar.

Azərbaycan Milli Konservatoriyasının tələbəsi Rəşad Əliyev ifa etdiyi xalq və estrada mahnıları ilə əsgərlərdə xoş ovqat yaradıb.

Polkovnik-leytenant Eldəniz

dən Mutudərə kəndinin yaxınlığındakı zirvədə "Şəhidlər ölməz, Vətən bölünməz!" deyəti altında anım tədbiri keçirilib. Gənc vətənpərvərlər Mutudərə kəndinə çəkilən yeni yolun ilk yolçusu olaraq zirvəyə doğru irəliləyiblər.

Azərbaycanın Milli Qəhrəmanı Məzahir Rüstəmovun şəhid olduğu zirvədə əsgərlərin ucaldığı abidə ziyarət olunub, qarşısına gül-çiçək dəstələri düzülüb.

Polkovnik A.Qurbani Milli Qəhrəmanın qısa, lakin şərəfli ömrü yolundan, əfsanəvi qəhrəmanlıqlarından danışıb. Onun son gülləsindək vuruşduğunu, düşməne xeyli itki verdiyini, son nəfəsində isə "Vətənə canım fəda!" deyərək quldurlara əsir düşməmək üçün qumbaranı sinəsinə sıxaraq özünü və bir neçə düşməni məhv etdiyini bildirib.

Hərbi qulluqçular və gənc vətənpərvərlər çıxış edərək "Qəhrəmanlıq qəhrəmanla ölmür. Onun ömrü uzun olur. Biz də Məzahir kimi igid oğulların qəhrəmanlıqlarını təkrar etmək üçün Ali Baş Komanda-



Nəsirov qaliblərə Azərbaycan Dövlət İqtisad Universitetinin nəşri olan "Səninlə fəxr edirik, Azərbaycan əsgəri" adlı kitabları hədiyyə edib.

Gənc vətənpərvərlər "Əsgər payı" sərgisi ilə tanış olub, yamada qurulan çadırlarda əsgərlərin açıqları nahar süfrəsinə dəvət ediləblər.

Nahardan sonra 1992-ci ilin avqust ayında ağır döyüşlər ge-

nin əmrini gözləyirik və Qarabağ uğrunda mübarizəyə hər an hazırıq!", - deyiblər.

Şəhid zabir Məzahir Rüstəmovun atası professor İzzət Rüstəmov və anası Rəfiqə xanım göstərilən diqqət və qayğıya, ehtiramə görə Silahlı Qüvvələrin Ali Baş Komandanı İlham Əliyevə, Müdafiə Nazirliyinin rəhbərliyinə və "Hərbiyyə-2019" layihəsinin təşkilatçılarına minnətdarlıq ediblər.

Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyinin İnsan Resursları və Təlim Şöbəsinin müdir müavini Cahangir Hacıyev və "ASAN Könnüllüləri" Təşkilatının sədri Səbinə Cabbarova builki layihənin yüksək səviyyədə təşkilinə göstərdiyi köməyə görə Müdafiə Nazirliyinin rəhbərliyinə təşəkkürlərini bildiriblər.

Gəncə Qarnizonu İdeoloji və Mədəniyyət Mərkəzinin təşviqat qrupunun səsləndirdiyi "Zəfər marşı"nın sədaları altında "Hərbiyyə-2019" layihəsinin bir günü də unudulmaz xatirələrlə başa çatıb.



dən uğurlu döyüşlərin xronikası, qəhrəmanları və şəhidlik zirvəsinə ucalan ölməz igidləri haqqında ətraflı məlumat verib.

A.Qurbani bildirib ki, Gədəbəy rayonu respublikamızın mühüm strateji əhəmiyyətli bölgələrindəndir. Azərbaycan-Ermənistan dövlət sərhədində yerləşən bu bölgə uğrunda nankor qonşularımız zaman-zaman təxribatlara əl atmış, torpaq iddiaları ilə mənfur niyyətlərini həyata keçirmək üçün daim o vaxt ki sovet rəhbərliyinin dəstəyini almaq üçün hiyləgər siyasət yürütmüşlər. Vaxtilə ulu öndərimiz Heydər Əliyev daşnak tör-töküntülərinin arzularını ürəklərində qoymuşdu. Üzdənirəq erməni yazıçısı, daşnak Zori Balayanın "qartal yuvası" adlandırdığı quldur yuvası Başkənd, eləcə də Şinix mahalının bir çox yaşayış məntəqələri məhz igid oğullarımızın qəhrəmanlığı sayəsində

düşmənlə təmas xəttində əsgəri xidmət üçün yaradılan ən müasir şəraitlə, maddi-texniki baza ilə, eləcə də digər infrastrukturularla tanış olub və belə bir orduya malik respublikanın vətəndaşı olduqlarından qürur duyduqlarını qeyd ediblər.

Sonra əsgər həyatının gərgin, çətin anları əyani surətdə təqdim edilib. Kəşfiyyat qrupunun çay keçidi, sıldırım qayalardan kəndir vasitəsilə hərəkət, ekstremal vəziyyətlərdən çıxış, şəxsi heyətlə dolu şərti düşmənin iki avtomobilinin pusqu ilə ələ keçirilməsi, şərti düşmən qərargahına basqın, eləcə də kəşfiyyat bölmələrinin müxtəlif maneələrlə hərəkətləri gənclərdə böyük maraq oyadıb. Onlar Azərbaycan əsgərinin yüksək iradi və fiziki keyfiyyətlərinə heyran qalaraq göstəriləri heyecanla izləyib, kəşfiyyatçılara, xüsusi təyinatlılara qoşularaq özləri də



*Milli qəhrəmanlarımız*

# Şəhid Samid İmanovun anım mərasimi keçirildi



Aprəl döyüşlərində adını hər tariximizin qəhrəmanlıq səhifəsinə şərəflə yazan oğullardan biri də Azərbaycanın Milli Qəhrəmanı Samid İmanov oldu. O, peşəkar, vətənpərvər ordu zabiti kimi sonadək döyüş tapşırıqlarını uğurla yerinə yetirdi, düşmən təxribatlarının qarşısını cəsarətlə aldı və Vətənimizin ərazi bütövlüyü uğrunda canından, qanından keçdi...

Bu günlərdə Həzi Aslanov adına Ordu İdeoloji və Mədəniyyət Mərkəzində Milli Qəhrəman Samid İmanovun anım mərasimi keçirildi. Millət vəkilinin, qəhrəmanın döyüşçü yoldaşlarının, "N" hərbi hissənin bir qrup şəxsi heyətinin, ailə üzvlərinin, şəhid ailələrinin, incəsənət xadimlərinin, ədəbiyyat nümayəndələrinin iştirak etdiyi anım mərasimi xalqımızın ümummilli lideri Heydər Əliyevin və şəhidlərimizin əziz xatirəsinə bir dəyişiklik sükutla yad olunması, Dövlət himninin səsləndiril-

*Ordumuzun Aprəl zəfərində neçə-neçə vətənpərvər, peşəkar hərbi qulluqçularımız Azərbaycanın ərazi bütövlüyü uğrunda gedən ağır döyüşlərdə şücaət, qəhrəmanlıq göstərərək canlarından keçdi. Vətən, torpaq naminə şəhid oldular. Raqif Orucov, Elnur Əliyev, Murad Mirzəyev, Samid İmanov kimi xalqımızın qəhrəman oğulları işğalçı Ermənistan ordusunun təxribatlarının qarşısını mərdliklə alaraq, ən ali zirvəyə - şəhidlik zirvəsinə ucaldılar. İllər, əsrlər keçəcək, nəsillər dəyişəcək, xalqımız onların hər birinin müqəddəs ruhu qarşısında hər zaman baş əyib, şəhid adlarını dərin ehtiramla yad edəcək. Torpaq uğrunda şəhid olan Vətənimizin qəhrəman övladlarının keçdiyi şərəfli ömür yolu tariximizin şanlı səhifələrinə qızıl hərflərlə həkk olunub.*

məsi ilə başladı.

H.Aslanov adına Ordu İdeoloji və Mədəniyyət Mərkəzinin rəisi vəzifəsini icra edən mayor İlkin Qayıbov Milli Qəhrəman Samid İmanovun keçdiyi qısa, lakin şərəfli ömür yolundan danışdı: "Qeyd edim ki, Həzi Aslanov adına Ordu İdeoloji və Mədəniyyət Mərkəzinin şəxsi heyəti belə bir qəhrəman Azərbaycan oğlunun anım mərasimini keçirməkdən qürur duyur. Ordumuzun şəhid mayoru Samid İmanov 14 oktyabr 1981-ci ildə Neftçala rayonunun Həsənabad kəndində anadan olub. Orta məktəbi əla qiymətlərlə bitirən Samid 1999-cu ildə sənədlərini Heydər Əliyev adına Azərbaycan Ali Hərbi Məktəbinə təqdim edir. 2003-cü ildə həmin məktəbi fərqlənmə diplomu ilə bitirib "N" hərbi hissəsində zabiti kimi xidmətə başlayır".

Zabiti onu da qeyd etdi ki, 4 aprel 2016-cı ildə Azərbaycanın ərazi bütövlüyü uğrunda vəzifə borcunu layiqincə yerinə yetirərək şəhid olan mayor Samid İmanov 19 aprel 2016-cı ildə Azərbaycan Prezidenti, Silahlı Qüvvələrin Ali Baş Komandanı cənab İlham

Əliyevin sərəncamı ilə xüsusi xidmətləri nəzərə alınaraq, döyüş tapşırığını yerinə yetirərək göstərdiyi igidliyə görə ölümündən sonra "Azərbaycanın Milli Qəhrəmanı" adına layiq görülüb." Hər birimiz şahidlik ki, ölkə Prezidentinin ordumuza diqqət və qayğısı gündən-günə artmaqda davam edir. Şəhid ailələrinə, müharibə əlillərinə, veteranlarına qayğısını heç zaman əsirgəmir. Dövlətimizin başçısı cənab İlham Əliyev və Birinci vitse-prezident Mehriban xanım Əliyeva daima şəhid ailələri, müharibə əlilləri ilə görüşlər keçirir, onların mövcud problemləri ilə maraqlanır, sosial rifah halının yaxşılaşdırılması istiqamətində böyük işlər görürlər."

Anım mərasimi Milli Qəhrəmana həsr olunmuş filmin nümayişi ilə davam etdi.

Mərasimdə çıxış edən Millət vəkilisi Arif Rəhimzadə Samid kimi oğulların qəhrəmanlığının Azərbaycan gəncliyinə nümunə olduğunu vurğuladı: "Torpaq uğrunda şəhid olan övladlarımızın əziz xatirəsi hər zaman xalqımızın yaddaşında yaşayacaq. Samid vətəndaş mövqeyi nümayiş et-



dirdi. Döyüşdə elinin, obasının adını uca tutaraq, qəhrəmanlıq göstərən şəhid oldu. Onun adı qəlbimizdə hər zaman yaşayacaq".

Milli Qəhrəmanın döyüşçü yoldaşları çıxışlarında Samidin ruhunun onlarla birlikdə olduğunu, onun şərəfli döyüş yolunu davam etdirdiklərini və şəhidlərimizin qisasının yerə qalmayacağını bildirdilər.

Tənqidçi-şair, yazıçı Əsəd Cahangir çıxışında İslam dinində şəhidliyin ali məqamda yer almasından, ədəbiyyatımızda Qarabağ müharibəsi

mövzusunun aktual olmasından geniş bəhs etdi.

Şəhid mayorun ailə üzvləri onlara göstərilən diqqət və qayğıya görə Azərbaycan Respublikasının Prezidenti İlham Əliyevə və Müdafiə Nazirliyinin rəhbərliyinə dərin minnətdarlıqlarını bildirdilər.

Azərbaycanın Milli Qəhrəmanı şəhid mayor Samid İmanovun xatirəsinə həsr olunmuş anım mərasimi ədəbi-bədii kompozisiyaya sona çatdı.

**Lalə HÜSEYNOVA,**  
"Azərbaycan Ordusu"

*Qubada şəhid ailələrinin, müharibə əlilləri və iştirakçılarının, müharibə veteranlarının, həmçinin 20 Yanvar şəhidlərinin ailə üzvləri olan yeniyetmə və gənclərin cəlb olunduğu bir həftəlik düşərgəyə yekun vurulub.*

AZƏRTAC-ın bölgə müxbiri xəbər verir ki, Azərbaycan Respublikası Prezidenti yanında Gənclər Fondu, Səfərbərlik və Hərbi Xidmətə Çağırış üzrə Dövlət Xidməti və Təxsis Olunmuş Hərbi Xidmətçiləri Maarifləndirmə İctimai Birliyinin birgə təşkilatçılığı ilə keçirilən "Vətən bizə əmanətdir" yay istirahət düşərgəsində 100 nəfər yeniyetmə və gənc iştirak etdi.

Müdafiə Nazirliyi, Dövlət Sərhəd Xidməti və Daxili İşlər Nazirliyinin tərəfdaşlığı etdiyi layihə çərçivəsində düşərgə iştirakçıları bir həftə ərzində müvafiq qurumların hərbi hissələrində təlimlərə cəlb olunub, hərbi elminin sirlərinə yiyələniblər. Yeniyetmələrə silah və hərbi texnika, əsgərlərin yaşam tərzini, sərhədlərimizin qorunması haqqında peşəkar zabitlər tərəfindən ətraflı məlumat verilib.

Düşərgədə olduğu müddətdə gənclər Azərbaycanın Milli Qəhrəmanı Vahid Quliyev, Aprel döyüşlərinin iştirakçıları,

## "Vətən bizə əmanətdir" yay istirahət düşərgəsi sona çatıb



Olimpiya çempionları, Milli Məclisin deputatları və Azərbaycanın nüfuzlu universitetlərinin rəhbərliyi ilə görüşlər keçirib, Quba və Qusarın görməli yerlərini gəziblər.

Qusarda Milli Qəhrəman Çingiz Qurbanovun məzarını ziyarət edən gənclərə onun qısa, lakin şərəfli ömür yolu haqqında ətraflı məlumat verilib.

Düşərgənin son günü layihə iştirakçıları ilə Quba rayon İcra

Hakimiyyətində görüş keçirilib. Təxsis Olunmuş Hərbi Xidmətçiləri Maarifləndirmə İctimai Birliyinin sədri Emin Həsənlı bildirib ki, layihənin əsas məqsədi gənclər arasında hərbi vətənpərvərliklə bağlı təbliğat işlərini aparmaq, gənclərdə ordumuza olan inamın artırılmasına dəstək olmaqdır.

Layihənin əhəmiyyətindən danışan natiqlər torpaqlarımızın işğal altında olduğu bir vaxt-

da bilikli və cəsur zabitlərimizə daha çox ehtiyac duyulduğunu qeyd etdilər.

Tədbirdə bildirilib ki, dövlətimiz tərəfindən gənclərin vətənpərvər ruhda böyüməsi ilə bağlı çoxsaylı tədbirlər həyata keçirilir. Bu işdə vətəndaş cəmiyyəti də fəal iştirak etməlidir. Çıxış edənlər ölkəmizdə Vətən uğrunda şəhid olan hər bir hərbi qulluqçunun adının əziz tutulduğunu, ailələrinin isə dövlət

səviyyəsində diqqət və qayğı ilə ehatə olunduğunu deyiblər.

Görüşdən sonra Quba Soyqırımı Memorial Kompleksini ziyarət edən düşərgə iştirakçıları ermənilərin törətdikləri soyqırımı haqqında ətraflı məlumatlandırılıblar.

Bildirilib ki, Heydər Əliyev Fondunun dəstəyi ilə yaradılan Quba Soyqırımı Memorial Kompleksi 2013-cü il sentyabrın 18-də açılıb. Kompleksdə XX əsrin əvvəllərində Quba şəhərinin müxtəlif ərazilərinin görünüşləri, o zaman burada aparılan tikinti-quruculuq işləri, əhalinin həyat tərzini haqqında fotolar var. Burada quraşdırılmış sensor ekranlı monitordakı xüsusi xəritədə ermənilərin ötən əsrdə xalqımıza qarşı respublikamızın müxtəlif bölgələrində həyata keçirdikləri soyqırımı aktları barədə bir neçə dil-dələmə əldə etmək mümkündür.

Quba soyqırımı məzarlığı 2007-ci il aprelin 1-də ərazidə torpaq işləri görüldükdən aşkarlanıb. Bundan sonra Azərbaycan Milli Elmlər Akademiyasının Arxeologiya və Etnoqrafiya İnstitutunun əməkdaşları tərəfindən kütləvi məzarlıqda geniş tədqiqat işləri aparılıb. Tədqiqatlar nəticəsində məzarlığın 1918-ci ildə ermənilərin yerli dinc əhaliyə qarşı törətdikləri soyqırımı ilə bağlı olduğu müəyyən edilib.





